

## **“25 жыл бирге - утуп алууга 5 миллион себеп!” акциясынын эрежелери жана шарттары**

### **1. Жалпы жоболор**

- 1.1. Ушул эрежелер “Кыргыз инвестициялык-кредит банкы” жабык акционердик коому (мындан ары текст боюнча Банк) жана Visa эл аралык төлөм системасы тарабынан “25 жыл бирге - утуп алууга 5 миллион себеп!” биргелешкен акциясын (мындан ары – Акция) өткөрүүнү жөнгө салат.
- 1.2. Ушул эрежелер Кыргыз Республикасынын мыйзамдарынын талаптарына жана Банктын ички ченемдик документтерине ылайык иштелип чыккан.
- 1.3. Акция ушул эрежелерде камтылган айкын оферта шарттарында өткөрүлүүчү маркетингдик иш-чара болуп саналат.

### **2. Терминдер жана аныктамалар**

- 2.1. **Акция** – ушул Эрежелерде белгиленген тартипте жана шарттарда Кардарлар үчүн Банк тарабынан өткөрүлүүчү “КICBден Visa” акциясы.
- 2.2. **Банк (КICB)** – “Кыргыз инвестициялык-кредит банкы” жабык акционердик коому, Улуттук банктын №046 лицензиясы, юридикалык дареги: 720040, Кыргыз Республикасы, Бишкек ш., Эркиндик бул., 21.
- 2.3. **Акциянын катышуучусу** – ушул Эрежелердин пункту боюнча талаптарга жооп берген жеке адам.
- 2.4. **Жеңүүчү** - ушул Эрежелердин 3-бөлүмүндө көрсөтүлгөн тартипте жеңүүчү деп таануу үчүн жетиштүү болгондой, Акциянын Эрежелерин жана шарттарын толук аткарган Акциянын Катышуучусу.
- 2.5. **Сатып алуу** – бул QR боюнча төлөмдөн тышкары, Банктын жана башка банктардын E-commerce жана POS-терминалдары аркылуу төлөм Карталарын пайдалануу менен товарларга, жумуштарга жана кызматтарга төлөө боюнча накталай эмес операциясы.
- 2.6. **КICB MT** – бул мобилдик түзмөк аркылуу банктык эсептердеги акча каражаттарын башкаруу боюнча Кардарга банктык кызматтарды көрсөтүү үчүн арналган, программалык-техникалык каражаттардын жана уюштуруучулук иш-чаралардын системасы.

### **3. Акциянын шарттары**

- 3.1. Акция жөнүндө толук маалыматтын жана бардык катышуу эрежелеринин булагы Банктын [www.kicb.net](http://www.kicb.net) расмий сайты (мындан ары – “Сайт”) болуп саналат.
- 3.2. Акцияны өткөрүү мезгили: 2026-жылдын 20-апрелинен 2026-жылдын 20-августуна чейин кошо алганда, жеңүүчүлөргө акчалай сыйлыктарды берүү мөөнөттөрүн эсепке алуусуз.
- 3.3. Акцияга катышуу үчүн катышуучу Акцияны өткөрүү мезгилинде 2 500 KGS жогору суммада Visa картасы менен сатып алууларды жүргүзүшү керек.
- 3.4. Акция 4 (төрт) орто аралык этапта жана 4 (төрт) негизги этапта өткөрүлөт, алардын ар бири өзүнчө каралат:
  - №1 орто аралык этап: 2026-ж. 20-апрелинен 20-майына чейин кошо алганда;
  - №2 орто аралык этап: 2026-ж. 21-майынан 20-июнуна чейин кошо алганда;
  - №3 орто аралык этап: 2026-ж. 21-июнунан 20-июлуна чейин кошо алганда;
  - №4 орто аралык этап: 2026-ж. 21-июлунан 20-августуна чейин кошо алганда;
  - №1 негизги этап: 2026-ж. 20-апрелинен 20-майына чейин кошо алганда;

- №2 негизги этап: 2026-ж. 21-майынан 20-июнуна чейин кошо алганда;
  - №3 негизги этап: 2026-ж. 21-июнунан 20-июлуна чейин кошо алганда;
  - №4 негизги этап: 2026-ж. 21-июлунан 20-августуна чейин кошо алганда;
- 3.5. Акциянын алкагында сыйлыктардын төмөнкүдөй түрлөрү каралган;
- Негизги жана орто аралык этаптардын Жеңүүчүлөрүнө акчалай сыйлыктар.
- 3.6. 18 жашка толгон, Кыргыз Республикасынын жарандыгы бар жана Акцияга катышуу үчүн зарыл шарттарды аткарган бардык жеке жактар Акциянын катышуучулары болуп саналат.
- 3.7. Банктын кызматкерлеринин жана Visa эл аралык төлөм системасынын кызматкерлеринин, ошондой эле алар менен аффилирленген адамдардын Акцияга катышуусуна жол берилбейт.
- 3.8. Акцияга катышуу үчүн Акциянын катышуучусу Акцияны өткөрүүнүн бардык мезгилинде VISA картасы менен сатып алууларды жүргүзүүсү зарыл. Эсепке алынуучу бир (1) Сатып алуунун минималдуу суммасы 2 500 (эки миң беш жүз) сомду түзөт.
- 3.9. 2026-жылдын 20-апрелинде саат 00:00гө чейин жана 2026-жылдын 20-августунда саат 23:59дан кийин жасалган сатып алуулар эсепке алынбайт.
- 3.10. Ал боюнча кайтарып берүүлөр таризделген сатып алуулар эсепке алынбайт.
- 3.11. Бир соода түйүнүндө 120 (жүз жыйырма) мүнөттүн ичинде жасалган сатып алуулар бир Сатып алуу катары эсептелет.
- 3.12. Акцияны өткөрүүнүн бардык мезгилинде бир эле соода түйүнүндө жасалган сатып алуулар (башка соода түйүндөрүндө сатып алуулар жок болгон учурда) эсепке алынбайт.
- 3.13. Бир орто аралык этапта жасалган сатып алуулар кийинки орто аралык этапка өткөрүлбөйт, бирок негизги этаптын Жеңүүчүлөрүн аныктоо үчүн эске алынат.

#### 4. Сыйлыктар

- 4.1. Орто аралык этаптардын жеңүүчүлөрүн сыйлоо төмөнкү схема боюнча жүргүзүлөт:

Орто аралык этаптын №	Саны	Акчалай сыйлыктын өлчөмү, сом
1	25	10 000 (250 000) KGS
2	25	10 000 (250 000) KGS
3	25	10 000 (250 000) KGS
4	25	10 000 (250 000) KGS

Негизги этаптын №	Саны	Акчалай сыйлыктын өлчөмү, сом
1	1	1 000 000 KGS
2	1	1 000 000 KGS
3	1	1 000 000 KGS
4	1	1 000 000 KGS

- 4.2. Ушул Акциянын алкагында орто аралык этаптар боюнча акчалай сыйлыктарды жана башкы байгени алууга байланыштуу бардык салыктар Банк тарабынан төлөнөт.

### 5. Жеңүүчүлөрдү аныктоо тартиби

- 5.1. Акциянын орто аралык жана негизги этаптарынын жыйынтыктарын чыгаруу тиешелүү этап аяктаган учурдан тартып 20 (жыйырма) календардык күндөн кеч эмес ишке ашырылат.
- 5.2. **Орто аралык этап:** Ар бир орто аралык этаптын жеңүүчүлөрү катары 2 500 сомдон кем эмес суммада сатып алууларды жүргүзгөн 25 (жыйырма беш) Катышуучу таанылат. Бул шартты аткарган ар бир жыйырма бешинчи Катышуучу тиешелүү орто аралык этаптын жеңүүчүсү болот.
- 5.3. **Негизги этап:** Акциянын негизги этабынын жеңүүчүсү болуп транзакцияны жүргүзүү убактысы боюнча бешинчи болуп шарттарды аткарууга жетишкен Катышуучу таанылат: Visa картасы боюнча ар бири 2 500 KGS суммасындагы 25тен кем эмес сатып алуу, мында негизги этаптын мезгилинде сатып алуулардын жалпы көлөмү 1 000 000 KGS кем эмес түзгөн.
- 5.4. Бир орто аралык этаптын жеңүүчүсү болгон катышуучу башка орто аралык этабынын жеңүүчүлөрүнүн катарынан чыгарылат, бирок негизги этаптын катышуучусу боло алат.
- 5.5. Бир негизги этаптын жеңүүчүсү болгон катышуучу башка негизги этаптын жеңүүчүлөрүнүн катарынан чыгарылат жана орто аралык этаптын катышуучусу боло албайт.
- 5.6. Бардык жеңүүчүлөрдү сыйлоо Акциянын негизги этабынын жеңүүчүсү аныкталгандан кийин Банктын аймагында өткөрүлөт. Сыйлоонун так дарегин, ордун жана датасын Банк жеңүүчүлөргө жыйынтык чыгарылгандан кийин 5 (беш) жумуш күндүн ичинде +996 (312) 62 01 01 же +996 (553/ 774) 62 01 01 Банктын расмий телефон номеринен кабарлайт.
- 5.7. Жеңүүчүлөр сыйлоо ордуна жана кайра артка жол акыны төлөө боюнча бардык чыгымдарды толук өзүнө алышат. Бул чыгымдар эч кандай шартта Банкка жүктөлбөйт.
- 5.8. Акциянын жеңүүчүлөрүнө биринчи чалуу жасалган күндөн тартып 3 (үч) календардык күндүн ичинде кеминде 3 (үч) чалуу жасалат. Эгер жооп болбосо.
- 5.9. Акциянын жеңүүчүлөрүнө биринчи чалуу жасалган күндөн тартып 3 (үч) календардык күндүн ичинде 3 (үч) жолудан кем эмес чалынат. Жеңүүчү чалууга жооп бербеген, жеңүүчүнүн абоненттик номери жеткиликтүү болбогон (жеңүүчүнүн мобилдик телефону өчүрүлгөн, байланыш тармагынын тейлөө аймагынан тышкары ж.б.) учурда бул Банктын кошумча үн чалууларын жасоого негиз болбойт.
- 5.10. Эгерде байланыш маалыматын бербегендиктен же туура эмес бергендиктен, же 5.6-пунктка ылайык башка себептерден улам, Акциянын негизги этабынын жеңүүчүсү менен байланышууга мүмкүн болбосо, анда байге алуу укугу жеңүүчүдөн кийинки катышуучуга өтөт.
- 5.11. Акциянын финалдык этабынын жеңүүчүлөрүнө негизги байгелер расмий сыйлоо аземинде тапшырылат. Байгени алуу үчүн жеңүүчү катышуучунун маалыматтарынын дал келүүсүн тастыктоо максатында жарактуу паспортун же өздүгүн тастыктаган башка документин көрсөтүүгө милдеттүү.

## **6. Укуктар жана милдеттер**

6.1. Катышуучу укуктуу:

6.1.1. Ушул Эрежелерде көрсөтүлгөн көлөмдө жана тартипте Акция жөнүндө маалыматты алууга;

6.1.2. Ушул Эрежелерге ылайык сыйлыкты алууга;

- 6.2. Акцияга катышуу фактысы катышуучунун ушул Эрежелер жана шарттар менен таанышканын жана аларга толук макул экенин тастыктайт.
- 6.3. Акцияга катышуу фактысы катышуучунун анын жеке маалыматтарын, анын ичинде аты-жөнүн, байгелүү ордун, байгенин аталышын жана Акциянын жыйынтыктарын жайылтуу жана маалымдоо максатында сыйлык тапшыруу аземинен алынган сүрөттөрдү иштеп чыгууга жана пайдаланууга макулдугу катары каралат.
- 6.4. Банк ушул Эрежелерге жана шарттарга ылайык Акцияны өткөрүүгө жана катышуучуга сыйлык берүүгө милдеттенет.
- 6.5. Банк каалаган убакта өзүнүн кароосу боюнча Акциянын Эрежелерине жана шарттарына өзгөртүүлөрдү киргизүүгө укуктуу. Акцияны өткөрүүнү узартуу, токтотуу жөнүндө, ошондой эле анын Эрежелерине жана шарттарына өзгөртүүлөрдү киргизүү жөнүндө маалымат Банктын сайтында жайгаштырылат.
- 6.6. Банк Акциянын жыйынтыктарына байланыштуу кайрылууларды жана талаш-тартыштарды жыйынтык чыгарылган күндөн тартып 5 (беш) календардык күндүн ичинде кабыл алат. Көрсөтүлгөн мөөнөт өткөндөн кийин келип түшкөн кайрылуулар каралбайт. Акциянын башка катышуучуларынын катышуусунун жыйынтыктары жөнүндө маалымат купуя болуп саналат жана үчүнчү жактарга берилбейт.